

## प्रेस विज्ञप्ति

आज दिनांक 05 नवंबर 2018 को किंग जॉर्ज चिकित्सा विश्वविद्यालय, आरोग्य भारती अवध प्रांत एवं नेशनल मेडिकोज ऑर्गेनाइजेशन के संयुक्त तत्वावधान में धनवन्तरी जयंती/राष्ट्रीय आयुर्वेद दिवस तथा नेशनल मेडिकोज ऑर्गेनाइजेशन के स्थापना दिवस पर एक समारोह का आयोजन किया गया। इस अवसर पर कार्यक्रम के मुख्य अतिथि उत्तर प्रदेश सरकार के मा० आयुष मंत्री श्री धर्म सिंह सैनी ने जल्द ही के०जी०एम०यू० परिसर में एक आयुष चिकित्सा सेवा द्वारा मरीजों को लाभ पहुंचाने के उद्देश्य से आयुष मिशन के द्वारा ओ०पी०डी एवं पंचकर्म यूनिट की स्थापना की घोषणा की। मा० मंत्री जी ने यह चिकित्सा सेवा के०जी०एम०यू० के मा० कुलपति जी के अनुरोध को स्वीकार करते हुए के०जी०एम०यू० परिसर में शीघ्र ही इसकी स्थापना किए जाने का निर्देश कार्यक्रम में उपस्थित आयुर्वेद चिकित्सा एवं यूनानी चिकित्सा के दोनों निदेशकों को दिए।

इस कार्यक्रम का संचालन ट्रॉमा सर्जरी विभाग के विभागाध्यक्ष डॉ० संदीप तिवारी ने किया। इस अवसर पर चिकित्सा विश्वविद्यालय के मा० कुलपति प्रोफेसर एम०एल०बी०भट्ट ने अपने प्रबोधन में आयुर्वेद चिकित्सा के बारे में जानकारी देते हुए इसके लाभ बताए। मा० कुलपति जी ने कहा कि सामान्य एवं मौसमी बीमारियों में ऐलोपैथ का इलाज हानिकारक होता है, ऐसे मामलों में आयुर्वेदिक पद्धति से किया गया इलाज लाभदायक होता है। इसके साथ ही उन्होंने मा० धर्मसिंह सैनी, आयुष मंत्री, उत्तर प्रदेश सरकार से के०जी०एम०यू० परिसर में ओ०पी०डी एवं पंचकर्म यूनिट की स्थापना किए जाने का अनुरोध किया, जिसे मा० आयुष मंत्री ने स्वीकार करते हुए दीपावली के बाद इससे संबंधित कार्यवाही को पूरा किए जाने की बात कही।

इस अवसर पर मा० श्री धर्मसिंह सैनी, आयुष मंत्री, उत्तर प्रदेश सरकार ने धनवन्तरी जयंती पर समारोह आयोजित किए जाने पर हर्ष व्यक्त करते हुए कहा कि आयुर्वेदिक चिकित्सा की सबसे बड़ी खासियत यह है कि आयुष दवाई का कोई दुष्प्रभाव मरीज पर नहीं पड़ता है। इसके साथ ही उन्होंने कहा कि यदि आजकल की बदली जीवनशैली में आयुर्वेद को अपनाया जाए तो मानव शरीर को बीमार होने से रोका जा सकता है। इसमें खानपान से लेकर सोने-जागने से लेकर हर चीज में संयम रखना सिखाया जाता है। उन्होंने कहा कि आयुर्वेदिक पद्धति अपनाकर आजीवन निरोगी रहना संभव है। इसके साथ ही उन्होंने आयुर्वेद से होने वाले अन्य लाभ भी बताए। इस समारोह में आयुर्वेद के छात्र हर्ष तिवारी ने भगवान धनवन्तरी के बारे में संक्षिप्त वर्णन किया।

इस अवसर पर समारोह में गर्वनर हाउस के मा० राजवैद्य एस०एस०त्रिपाठी की विशेष उपस्थिति रही। इस साथ ही कार्यक्रम में मुख्य रूप से आरोग्य भारती के राष्ट्रीय उपाध्यक्ष डॉ० बी०एन०सिंह, एन०एम०ओ० के अवध प्रान्त के अध्यक्ष एवं हीमोटोलॉजी विभाग के विभागाध्यक्ष डॉ० ए०के०त्रिपाठी, प्रान्तीय सचिव डॉ० अभय नारायण तिवारी, आयुर्वेद चिकित्सा विभाग के निदेशक प्रो०एस०एन०सिंह, यूनानी चिकित्सा विभाग के निदेशक डॉ० सिकंदर हयात ने भी अपने विचार व्यक्त किए। इस आयोजन में सरदार बल्लभ भाई पटेल आयुर्वेदिक कॉलेज की प्रिंसिपल डॉ० अमिता चतुर्वेदी, नेशनल होम्योपैथिक कॉलेज की प्रिंसिपल डॉ० हेमलता तथा आयुर्वेदिक कॉलेज, टुड़ियागंज के छात्र-छात्राएं एवं अध्यापक समेत 350 से ज्यादा लोग उपस्थित रहे।